



అవమానం

భుజానికి బాగ్ తగిలించుకొని
వడివడిగా నడుస్తోంది సింధు. మంటలు
మండిస్తున్న ఎండకు వెరచి వంచుకున్న
మొహంలోంచి అప్పడప్పడూ చిన్న నవ్వు
వెలుగుతోంది. ఇంట్లో చిన్నతల్లి అల్లరి,
రవి తలపులూ కలగాపులగంగా సింధు
పెదవులమీద నవ్వు మొలకలవుతున్నాయి.

అంతలోనే గుర్తొచ్చినట్లు చేతి గడి
యారం వంక చూసుకుంది సింధు.
రెండవటానికి ఇంకా పది నిమిషా
లుంది. నడవవలసిన దూరాన్ని అంచ
నావేస్తూ తలెత్తి చూసింది. మలుపు
వరకూ మరో ఫర్లాంగు పైన వుంటుం

దెమో. ఆ మీద మరో అర ఫర్లాంగు
బస్. ఆఫీసులో వదిపోవచ్చు.

రోజూ పొద్దునా, సాయంత్రం గొప్ప
హడావుడి పదిపోతూ మనుషుల్ని,
వాహనాల్ని మోసే రోడ్డు మధ్యాహ్నం
పూట మత్తుగా పడుకుంది. నల్లగా



“ అవమానం శరీరానికా? మనసుకా? శరీరానికీ, మన
సుకీ రెండిటికీ అవమానమే. అవి రెండూ కలసి 'స్త్రీ'
అయినప్పుడు... ఆ అవమానం ఆ స్త్రీకి ఒక రకంగానూ,
ఆ స్త్రీకి ఎంత ఆత్మీయుడైనా పురుషుడి కొకరకంగానూ
కనిపిస్తుంది. అవమానాన్ని బహిరంగంగా ఎదుర్కోవా
లని ఆమె అనుకుంటే, అది తనకు 'అవమానం'గా
అతడు భావిస్తాడేమో! నిజానికో మగవాడు స్త్రీని
అవమానిస్తే, అది మగవాళ్ళందరికీ అవమానమే కాదా?

ఈ వారం కథ

మెరుస్తున్న మంటల్లోకి ఒక్కరో ఇద్దరో పాహసవంతులు మాత్రం కాలు పెడుతున్నట్లు రోడ్డు మీద ఒక్కరో ఇద్దరో.

అప్పటికి రవి అననే అన్నాడు "మిట్ట మధ్యాహ్నం ఎండలో ఏం వెళ్తావు? ఇంకో రోజు చూద్దాంలే" అని. ఇద్దరూ ఇష్టంగా చేసే పనుల్లో ఇదొకటి. రోజూ కనపడిన చిల్లరంతా చిన్నితల్లి కిడ్నీ బాంక్లో వేసేయ్యటం. ఎప్పుడు నిండు తుందా అని ఆత్రంగా చూసి నిండగానే బాంకులో తన ఖాతాలో వెయ్యటం.

చిరుచెమటలు తుడుచుకుంటూ తల పైకెత్తిన సింధుకు దూరంగా మలుపు తిరిగి ఎదురుగా వస్తున్న వాహనం కనిపించింది. హీరో హోండా కామోసు.

"నేను హీరోహోండా తప్ప మరొకటి నడవను"

"ఆడపిల్లవు నీకెందుకని కాదుగానీ కొంతకాలానికి నీకే అది కంఫర్టుబుల్గా అనిపించదు."

"అదీ చూద్దాం" పెంకిగా ఎగిరేసిన తల మధ్యతరగతి వాస్తవాలతో రాజీ పడింది.

డిగ్రీ పూర్తికాగానే ప్రైవేటు కంపెనీలో ఉద్యోగం. పెళ్లి. ఇప్పుడు మాత్రం ఏమైంది? ప్రేమించే భర్త.

చక్కటి చుక్కంటి పాప. మధు రమైన సంసారం. ఇప్పటికే ఇల్లు కొనుక్కోవటమే ధ్యేయం. అవసరమైతే రవి స్కూటరుందిగా. ఎందుకో రవికి స్కూటరే ఇష్టం. నిజానికి ఇద్దరికీ పని కొస్తుందనే ముందున్న చేతక అమ్మి కైనెటిక్ హోండా కొనుక్కున్నారు. కాని ఎందుకో అది రవి బండే అని పిస్తుంది తనకు. ఎప్పుడూ నడిపేది కూడా తనేగా.

అరె మోటర్ సైకిల్ మీదకు తోల తాడా ఏం? రోడ్దంతా ఖాళీగానే వుందిగా.

ఓ! ఆవుతున్నట్లున్నాడు. నవ్వుతూ... ఎక్కడైనా తెలిసిన మొహమా? గుర్తు రాదే.

పక్కవరకూ వచ్చిన బండి ఆగినట్లే ఆగి... వేగం అందుకుంది.

"బా...నర్డ్"

బండి వెనుక పరుగెత్తింది సింధు.

మోటర్ సైకిల్ వేగం ముందు ఆవేశంతో పట్టుతప్పతున్న కాళ్ళ బలం చాలలేదు. చూస్తుండగానే బండి కను మరుగయింది.

అవమానం, దిగ్భ్రమ, దుఃఖం కలగ్గ.

లిపి ముంచెత్తుతుంటే చూస్తూ నిండుం డిపోయింది సింధు షాక్తో. వంగుని కిందపడిన బాగ్ తీసుకోబోతూ అలాగే నిస్వహగా మోకాళ్ళ మీద కూర్చుండి పోయింది.

పట్టవగలు నడిరోడ్డు మీద అంత దైర్యంగా, అంత దుర్మార్గంగా వాడు వంటి మీద చెయ్యి వేసిన వైనం తల్చుకుంటుంటే దుఃఖం, రోషం ముప్పిరిగొంటున్నాయి సింధును. పారి పోయినవాడిని తలుచుకుంటుంటే గుండెల్లో మంటలు రేగుతున్నా సింధుకి, మోటార్ సైకిల్ వేగం పెంచుతూ వెనక్కు తిరిగి చిద్విలాసంగా వాడు చూసిన చూపు గుర్తుతెచ్చుకుంటుంటే మందుతున్న గుండెల్లో నొప్పి కూడా తెలిసింది.

"ఏమండీ, ఏమయింది? గొలుసే మన్నా లాక్కుపోయ్యాడా దొంగవెధవ" తలెత్తి చూసింది సింధు. ఎదురుగా ఎవరో ఏబై ఏళ్ళావిడ.

"లేదండీ. గొలుసేం ఎత్తుకుపో లేదు" అంటుంటే గొంతు జీరపో తోంది.

"మరి...? తెలిసిందిలేమ్మా. పోకిరి

వెధవలు. తల్లి కడుపున పుట్టిన రకాలు కాదు"

"ఇక్కడే మా ఇల్లు. కాసిని మంచి నీళ్ళు తాగి పోదువుగాని"

"వద్దండీ. వెళ్లిపోతాను" నెమ్మదిగా ఆఫీసువైపు నడక ప్రారంభించింది సింధు.

* * *

ఆఫీసులో అడుగుపెడుతూనే పైలు పట్టుకుని మేనేజరు రూం వైపు పోతున్న ప్రగతి ఆగి పలకరించింది.

"వచ్చేశావా?" ఈ ఎండలో ఏం ఆనందం. చూడు మొహం ఎట్లా అయిందో" అంటూనే ఆగి మొహం వైపు తేరిచూస్తూ "ఏయ్ సింధూ! ఏమయింది?" అడిగింది ప్రగతి.

"ఏంలేదు. ఏంలేదు" అంటుంటేనే గొంతులోంచీ, మనసులోంచీ దుఃఖం తన్నుకు వస్తోంది సింధుకి.

"ఏయ్ సింధూ! ఏమైందనలు. పద ముందు మొహం కడుక్కుందుగాని" ఖాళీగా వున్న లంచ్ రూంవైపు చేయి పట్టుకుని దారితీసింది.

మొహం మీద పడిన చల్లటి నీళ్ళు దుఃఖం చారల్ని కడిగాయికాని భారాన్ని తగ్గించలేకపోయాయి.

ప్రగతి తెప్పించి కస్టర్ పోసిన కాఫీ తాగుతూ చెప్పింది సింధు. వింటున్నంతసేపు ప్రగతి మొహంలో విస్మయం, కోపం పరుగులు తీస్తూనే వున్నాయి.

"ఇప్పుడేం చేద్దాం. బండి నంబరు. గుర్తుపెట్టుకున్నావు కదూ. పోలీసులకి కంప్లెయింట్ చేద్దామా"

"ఫోన్ చేస్తే వెంటనే పట్టుకుంటారేమో"

"ఎక్కడికి చేస్తాం?" "డైరెక్టరీలో ఉంటుందిగా 100. అక్కడికి చేద్దాం."

"అయితే నా టేబుల్ దగ్గరికి పద. అక్కడైతే కాస్త విడిగా, తెరిపిగా వుంటుంది."

డయల్ చేసి అవతల ఫోన్ ఎత్తి "హలో కంట్రోల్ రూం" అని వినిపించగానే "మీమో కంప్లెయింట్ ఇవ్వా లండి" అంది సింధు.

"ఏం కంప్లెయింట్."

"రోడ్డు మీద నడిచివస్తుంటే ఒక



వ్యక్తి మిస్ బిహేన్ చేశాడు. బండి నెంబరు గుర్తుపెట్టుకున్నాను."

"మీ పేరు"

"చెప్పింది సింధు."

"ఏ ఏరియా నుంచి చేస్తున్నారు"

"నల్లకుంట"

"నల్లకుంట స్టేషన్లో కంప్లయింట్ ఇవ్వండి. అక్కడికి లైను కలుపు తాను."

మళ్ళీ పాత ప్రశ్నలే. ఓపిగ్గా సమాధానాలు చెప్పింది. సింధు.

"అయితే మేడం, మిస్ బిహేన్ చేయడమంటే ఏం చేశాడు. కాస్త వివరంగా చెప్తారా?"

"అంటే చాలా..." అని ఏం చెప్పటమో ఎలా చెప్పటమో తెలియక ఆగి మళ్ళీ "చాలా అసభ్యంగా ప్రవర్తించాడు" అంది.

"ఏమన్నా అన్నాడా?"

"అనటం కాదు చెయ్యి వేశాడు"

"చెయ్యేసి?"

... ..

"చెప్పండి మేడం"

సహనం నశించిపోతోంది సింధుకి. "చెయ్యొక్కటే వేస్తే చాలదా? ఏం చేసుంటే మీకు కంప్లయింట్ కిందికి వస్తుంది? మీరు చెప్పండి. అప్పుడే కాదో నేను చెప్తాను" తీవ్రంగానే అంది.

"అంత కోపమైతే ఎట్లా మేడమ్. మీరోసారి పోలీస్ స్టేషన్ కి రండి. రిటన్ గా కంప్లయింట్ ఇద్దరుగానీ"

"అంటే ఇప్పుడు నా కంఠశోషంతా కంప్లయింట్ కానే కాదా? దీని ఆధారంగా మీరేమీ చేయనే చేయరా? బండి నంబర్ కూడా ఇచ్చాంగా?"

"చెయ్యమని కాదు కానీ మీరోసారి రండి"

"మంచిది" ఫోన్ పెట్టిసింది సింధు.

సంభాషణ వింటున్న ప్రగతి కూడా సింధుతోపాటు నీరసపడిపోయింది.

కాసేపు ఇద్దరూ మౌనంగా కూర్చున్నాక ముందు ప్రగతే తేరుకుని "పోనీ ఈ చికాకులో ఇంక వనేం ఎక్కుతుంది. ఇంటికి వెళ్లిపోతావా?" అంది.

"ఇంకో రెండు గంటలు ఇక్కడే కూర్చుంటే అయిపోయేదానికి ఎందుకులే. ఆడవాళ్ళం కదా అవసరాలై క్యూవ. సెలవలు, పర్మిషన్లు పొదువుగా వాడుకోవాలి. ఇంక వెళ్తాను."

ఇప్పటికే ఆడవాళ్ళు కబుర్లకే వస్తారని అవవాదులేవో వుండనే వున్నాయిగా" లేచింది సింధు.

* * *

గుమ్మంలో ఆడుగుపెడుతున్నా అమ్మ చేతుల్లోంచి దూకుతున్న పాపను నాదిస్తూ బాగ్ వడేసి గబగబా కాళ్ళూ చేతులూ కడుక్కొని వచ్చి పాపను చేతుల్లోకి తీసుకుంది సింధు.

పాపను చేతిలో వట్టుకుని వరద్యాన్లంగా కూర్చుండిపోయిన సింధును అటుగా వచ్చిన అమ్మ మందలించింది. "పాలవేళ కాలేదూ. అది ఏడుస్తుంటే ఎక్కడున్నావే" అన్న మందలించుతో ఈ లోకంలోకొచ్చి జాకెట్ హుక్కులు తప్పించి పాపకు రొమ్మునందిస్తుంటే ఏదో కొత్తభావం ముల్లులా గుచ్చుతున్న అనుభూతి కలిగింది సింధుకి.

స్కూటర్ స్టాండ్ పై రోపలికొచ్చిన రవి సోఫాలో కూర్చుని షూ విస్త్రుకుంటూ "ఏం సింధూ తొందరగా వచ్చేసేవు. బజారుకి వెళ్ళినదామనుకున్నాంగా. మీ ఆఫీసుకి వెళ్ళాను. మీ కొలీగ్, ప్రగతి కదూ పేరు. ఆటోలో వెళ్ళిపోయావని చెప్పింది" అంటూ తలెత్తి చూసి "అరే సింధూ ఏమయింది? కన్నీళ్ళెందుకు" దగ్గరికొచ్చి రెండు చేతుల్లో పొదుపుకుంటూ అడిగాడు.

గొంతులో నొప్పి కట్టిన కన్నీళ్ళనీ, అవమానాన్నీ మాటల్లోకి అనునదించి ఆగి ఆగి చెబుతున్న సింధుకి రవి చేతుల్లో చిత్రంగా ఓదార్పు లభించింది. ప్రగతితో పోలీస్ వాళ్ళతో మాట్లాడిన పుడున్న ఆవేశం, ఉక్రోశం బదులుగా నిశ్చింత లభించినట్లయి ఊరట కలిగింది సింధుకి.

తెల్లవారి ఆఫీసుకి రోజుకన్నా కాస్త ముందుగానే తయారయిపోయి అద్దం ముందు టక్ సరిచేసుకుంటున్న రవిని పిలిచింది సింధు.

"తొందరగా రావాలి రవి. పోలీస్ స్టేషన్ కి వెళ్ళాలి కదా. వస్తానని చెప్తాను."

"తొందరేం లేదు. ఒక్క క్షణం మువ్వ కూర్చో ముందు" అంటూ తనూ వచ్చి కుర్చీ లాక్కుని కూర్చున్నాడు.

ఒక్క క్షణం ఏం మాట్లాడారో, ఎట్లా మాట్లాడారో తెలియవట్లు నిశ్శబ్దంగా

ఉండిపోయాడు రవి.

"అది కాదు సింధూ. అన్ని పోలీస్ స్టేషన్లకు ఫోన్ చేసే ముందు నాకు చెయ్యవలసింది. మనం పోలీస్ స్టేషన్ల మట్టు తిరగటం అయ్యేసనేనా. నువ్వే చెప్పావుకదా వాళ్ళేమన్నా చెయ్యటం మాటలా వుంచి మనం పోలీసుల మట్టు, పోలీసులు మన మట్టు తిరుగుతున్నారన్నదే పెద్ద వార్త అవుతుంది. అలాగని వదిలేద్దాం అని నా ఉద్దేశం కాదు. బండి నంబరు గుర్తుంది కదా. నా ఫ్రెండ్ కదా ఎస్సెగ్గా చేస్తున్నాడు. వాడికి చెప్తాను. వాడు చూసుకుంటాడేలే. మనం ఇక్కడితో వదిలేయటం మంచిది" ఎంత అనునయంగా, మెత్తగా చెప్పినా వింటున్న సింధుకి రాత్రి కలిగిన ఓదార్పు కరిగి పోయి మళ్ళా నిద్రలే మధ్యాహ్నపుటెం డలో నడి రోడ్డు మీద కలిగిన ఒంటరి అనుభూతి కలిగింది. మాట్లాడకుండా లేచి బయటకు నడిచింది.

సమయానికి ఆ సబిన్ స్టెక్కురు ఊళ్ళో లేడు. దాంతో మరో మూడు రోజులు మామూలుగానే గడిచిపోయాయి. నాలుగో రోజు యథావిధిగా సింధూ, రవి తయారై స్కూటర్ మీద ఆఫీసులకి బయల్దేరిపోతున్నారు. నందు మలుపు తిరిగి రోడ్డెక్కవోయేంతలో ఏదో ఊరేగింపు అడ్డురావటంతో స్కూటర్ ఆపేశాడు రవి.

"స్ట్రీలపై అత్యాచారాలు నశించాలి"

"లైంగిక నేరాలకు కఠిన శిక్షలు విధించాలి"

"కుటుంబ హింసను ఖండించండి"

"మహిళలపై హింస మానవ హక్కుల ఉల్లంఘనే"

దాదాపు వందా మాట యాభై మందున్న ఊరేగింపులో వట్టుకున్న స్టేజీ కార్డులు చూస్తూ నినాదాలు వింటోంది సింధు.

"రోడ్డెక్కీ అరవటం వల్లనే సమస్యలు పరిష్కారమయితే అందరూ ఇట్లా రోడ్లు మాత్రం ఎక్కితే సరిపోతుందేమో"

ఎవరూ రవి సంభాషణలో, తన స్నేహితుల సంభాషణలో దొడ్ల మాటలే అయినా సింధుకని కొత్తగా అనిపించాయి.

"అవును మరి మనకు న్యాయంగా

కావలసినదాని కోసం అడగటమూ రాదు. పోరాడటమూ రాదు. మనకు పోలీస్ స్టేషన్లకు పోవటం పరువు తక్కువ. ఇట్లా రోడ్డెక్కీ అరవటం చిన్నతనం. మనం న్యాయం కోసం కూడా అడ్డదాగ్లే తొక్కుదామనుకుంటాం. అది చాతకాకపోతే కాళ్ళు ముడుచుకుంటాం."

"అది కాదు సింధూ" అంటూ చెప్పబోయాడు రవి. ఆ ప్రయత్నాన్ని మధ్యలోనే అడ్డుకుంటూ-

"ఏది కాదు? వాళ్ళు గొంతు చించుకుని నిలేస్తున్న సమస్యే నా కెదురైతే పైరవీ చేసి పరిష్కరించుకుందామనుకున్నాం. దానివల్ల నాకు కలిగిన వేదనా తీరదు మనసులో క్షోభ ఆరదు. ఇంకో రోజున అటువంటి సంఘటన జరగకుండా పోదు. మహా అయితే ఈసారి వాడు ముందే చూసుకుని ఏదిక్కు, అండా లేని ఆడదాని మీద చెయ్యేస్తాడు. కాని ఇదుగో నాలా ఇంకా రోడ్డెక్కని వేలాది మంది ఆడవాళ్ళ గురించి వాళ్ళందరి మనసులో మంటలు రేపిన మగవాళ్ళ తల్లులు, పెళ్లాల కోసం కూడా ఒక్క కంఠమై అరుస్తున్నారే ఇదిగో వాళ్ళు ఏళ్ళే. వాళ్ళ గుండెల్లో అసలైన బెదురు పుట్టించగలరని నాకు నమ్మకం కలుగుతోంది. నామోషీ పడవలసింది దేనికో కూడా నా కిప్పుడు అర్థమైంది" అని స్కూటర్ దిగి నిండున్న సింధు మరో మాట కూడా అంది.

"అవమానాన్ని ఎదుర్కోకపోవటమే అసలైన అవమానం." ◆



23-12-94 ఆంధ్రజ్యోతి సచిత్ర వార్తాపత్రిక